

---

Shri Guruvayupureshvara Ashtottarashatanama Stotraratnam

ಶ್ರೀಗುರುವಾಯುಪುರೇಷ್ವರಾಷ್ಟೋತ್ತರಶತನಾಮಸ್ತೋತ್ರರತ್ನಂ

Document Information



---

Text title : guruvAyupureshvarAShTotttarashatanAmastotram

File name : guruvAyupureshvarAShTotttarashatanAmastotram.itx

Category : vishhnu, aShTotttarashatanAma

Location : doc\_vishhnu

Proofread by : Aruna Narayanan narayanan.aruna at gmail.com, PSA Easwaran

Latest update : November 29, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

## ಶ್ರೀಗುರುವಾಯುಪುರೇಶ್ವರಾಷ್ಟೋತ್ತರಶತನಾಮಸ್ತೋತ್ರರತ್ನಂ



ಶ್ರೀವಿದ್ಯಾರಾಜಗೋಪಾಲಾಭಿಧಶ್ರೀಮಹಾವೈಕುಂಠೇಶ್ವರಸ್ವರೂಪ  
ಶ್ರೀಗುರುವಾಯುಪುರೇಶ್ವರಾಷ್ಟೋತ್ತರಶತನಾಮಸ್ತೋತ್ರರತ್ನಂ ..  
ಪಾರ್ವತ್ಯವಾಚ -  
ದೇವದೇವ ಮಹಾದೇವ ಮಹಾವೈಷ್ಣವತಲ್ಲಜ .  
ಜೀವವಾತಪುರೇಶಸ್ಯ ಮಾಹಾತ್ಮ್ಯಮಖಿಲಂ ತ್ವಯಾ .. 1..  
ಮಂತ್ರತಂತ್ರರಹಸ್ಯಾಢ್ಯೈಃ ಸಹಸ್ರಾಧಿಕನಾಮಭಿಃ .  
ಅದ್ಯ ಮೇ ಪ್ರೇಮಭಾರೇಣೋಪನ್ಯಸ್ತಮಿದಮದ್ಭುತಂ .. 2..  
ಮಹಾವೈಕುಂಠನಾಥಸ್ಯ ಪ್ರಭಾವಮಖಿಲಂ ಪ್ರಭೋ .  
ಸಂಗ್ರಹೇಣ ಶ್ರೋತುಮದ್ಯ ತ್ವರಾಯುಕ್ತಾಸ್ಯಾಹಂ ಪ್ರಭೋ .. 3..  
ಯಸ್ಯ ಶ್ರವಣಮಾತ್ರೇಣ ಜೀವವೃಂದೇಷು ಸರ್ವತಃ .  
ನಾತಿಕೃಚ್ಛೇಣ ಯತೇನ ಲಸೇಯುಃ ಸರ್ವಸಿದ್ಧಯಃ .. 4..  
ತಾದೃಶಂ ಸುಲಭಂ ಸ್ತೋತ್ರಂ ಶ್ರೋತುಮಿಚ್ಛಾಮಿ ತ್ವನ್ಮುಖಾತ್ .  
ಈಶ್ವರ ಉವಾಚ -  
ಮಹಾದೇವಿ ಶಿವೇ ಭದ್ರೇ ಜೀವವಾತಪುರೇಶಿತುಃ .. 5..  
ಮಾಹಾತ್ಮ್ಯವಾರಿಧೌ ಮಗ್ನಃ ಪೂರಯಾಮಿ ತ್ವದೀಪ್ಸಿತಂ .  
ಪೂರ್ವಂ ಯನ್ನಾಮಸಾಹಸ್ರಂ ತಸ್ಯ ದೇವಸ್ಯ ಭಾಷಿತಂ .. 6..  
ತಸ್ಯಾದೌ ವಿಜೃಂಭಮಾಣೈರಷ್ಟಾಧಿಕಶತೇನ ತು .  
ನಾಮಭಿರ್ನಿರ್ಮಿತಂ ಸ್ತೋತ್ರಂ ಸರ್ವಸಿದ್ಧಿವಿಧಾಯಕಂ .. 7..  
ಪಠಿತುಂ ನಾಮಸಾಹಸ್ರಂ ಅಶಕ್ತಾಃ ಸಂತಿ ಯೇ ಶಿವೇ .  
ತೇಷಾಮರ್ಥೇ ಸ್ತೋತ್ರಮೇತತ್ಸಂಗೃಹೀತಂ ಫಲಪ್ರದಂ .. 8..  
ಅನುಕೂಲೌ ದೇಶಕಾಲೌ ಯಸ್ಯ ಸ್ತೋ ಜಗತೀಹ ತು .  
ಪಠಿತವ್ಯಂ ತೇನ ನಾಮಸಾಹಸ್ರಂ ಯತ್ನತಃ ಶಿವೇ .. 9..  
ಆಲಸ್ಯದೂಷಿತೇ ಚಿತ್ತೇ ವಿಶ್ವಾಸರಹಿತೇ ತಥಾ .  
ಗುರುವಾತಪುರೇಶಸ್ಯ ನ ಹಿ ಮೂರ್ತಿಃ ಪ್ರಸೀದತಿ .. 10..  
ಗುರೋರನ್ಯತ್ರ ವಿಶ್ವಾಸೀ ತಥಾ ವಾತಪುರೇಶಿತುಃ .  
ಕಥಮೇತತ್ಪಲಂ ಪ್ರೋಕ್ತಂ ಯಥಾವದಧಿಗಚ್ಛತಿ .. 11..

ಏಕ ಏವ ಗುರುಯಸ್ಯ ವೈಕುಂಠೋ ಯಸ್ಯ ದೈವತಂ .  
 ತಸ್ಯ ಭಕ್ತಸ್ಯ ನೂನಂ ಹಿ ಸ್ತೋತ್ರಮೇತತ್ಪಲಿಷ್ಯತಿ .. 12..  
 ಅದ್ಯ ತೇ ದೇವಿ ವಕ್ಷ್ಯಾಮಿ ನಾಮ್ನಾಮಸ್ತೋತ್ರಂ ಶತಂ .  
 ಸ್ತೋತ್ರರಾಜಮಿಮಂ ಪುಣ್ಯಂ ಸಾವಧಾನಮನಾಃ ಶೃಣು .. 13..  
 ಸ್ತೋತ್ರಸ್ಯಾಸ್ಯ ಋಷಿಃ ಪ್ರೋಕ್ತೋ ದಕ್ಷಿಣಾಮೂರ್ತಿರೀಶ್ವರಃ .  
 ಛಂದೋಽನುಷ್ಟುಪ್ ತಥಾ ದೇವೋ ಗುರುವಾಯುಪುರಾಣಶ್ವರಃ .. 14..  
 ರಮಾಶಕ್ತಿಸ್ಮರೈರ್ಬೀಜೈಃ ಬೀಜಶಕ್ತೀ ಚ ಕೀಲಕಂ .  
 ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ .. 15..  
 ಮೂಲಮಂತ್ರಸ್ಯ ಷಡ್ಭಾಗೈಃ ಕರಾಂಗನ್ಯಾಸಮಾಚರೇತ್ .  
 ಮಹಾವೈಕುಂಠರೂಪೇಣ ಧ್ಯಾತವ್ಯಾತ್ರ ಹಿ ದೇವತಾ .. 16..  
 ಇಂದ್ರನೀಲಸಮಚ್ಚಾಯಂ ಪೀತಾಂಬರಧರಂ ಹರಿಂ .  
 ಶಂಖಚಕ್ರಗದಾಪದ್ಮೈರ್ಲಸದ್ಭಾಹುಂ ವಿಚಿಂತಯೇತ್ .. 17..  
 ಧ್ಯಾನಂ -  
 ಕ್ಷೀರಾಂಭೋಧಿಸ್ಥಕಲ್ಪದ್ರುಮವನವಿಲಸದ್ರತ್ನಯುಜ್ಜಂಟಪಾಂತಃ  
 ಶಂಖಂ ಚಕ್ರಂ ಪ್ರಸೂನಂ ಕುಸುಮಶರಚಯಂ ಚೇಕ್ಷುಕೋದಂಡಪಾಶೌ .  
 ಹಸ್ತಾಗ್ನಿಧಾರಯಂತಂ ಸೃಣಿಮಪಿ ಚ ಗದಾಂ ಭೂರಮಾಽಽಲಿಂಗಿತಂ ತಂ  
 ಧ್ಯಾಯೇತ್ಸಿಂದೂರಕಾಂತಿಂ ವಿಧಿಮುಖವಿಬುದ್ಧೈರೀಡ್ಯಮಾನಂ ಮುಕುಂದಂ ..  
 ಅಥ ಅಷ್ಟೋತ್ತರಶತನಾಮಸ್ತೋತ್ರಂ .  
 ಮಹಾವೈಕುಂಠನಾಥಾಖ್ಯೋ ಮಹಾನಾರಾಯಣಾಭಿಧಃ .  
 ತಾರಶ್ರೀಶಕ್ತಿಕಂದರ್ಪಚತುರ್ಬೀಜಕಶೋಭಿತಃ .. 19..  
 ಗೋಪಾಲಸುಂದರೀರೂಪಃ ಶ್ರೀವಿದ್ಯಾಮಂತ್ರವಿಗ್ರಹಃ .  
 ರಮಾಬೀಜಸಮಾರಂಭೋ ಹೃಲ್ಲೇಖಾಸಮಲಂಕೃತಃ .. 20..  
 ಮಾರಬೀಜಸಮಾಯುಕ್ತೋ ವಾಣೀಬೀಜಸಮನ್ವಿತಃ .  
 ಪರಾಬೀಜಸಮಾರಾಧ್ಯೋ ಮೀನಕೇತನಬೀಜಕಃ .. 21..  
 ತಾರಶಕ್ತಿರಮಾಯುಕ್ತಃ ಕೃಷ್ಣಾಯಪದಪೂಜಿತಃ .  
 ಕಾದಿವಿದ್ಯಾದ್ಯಕೂಟಾಡ್ಯೋ ಗೋವಿಂದಾಯಪದಪ್ರಿಯಃ .. 22..  
 ಕಾಮರಾಜಾಖ್ಯಕೂಟೇಶೋ ಗೋಪೀಜನಸುಭಾಷಿತಃ .  
 ವಲ್ಲಭಾಯಪದಪ್ರೀತಃ ಶಕ್ತಿಕೂಟವಿಜೃಂಭಿತಃ .. 23..  
 ವಕ್ಕಿಜಾಯಾಸಮಾಯುಕ್ತಃ ಪರಾವಾಜ್ಞದನಪ್ರಿಯಃ .  
 ಮಾಯಾರಮಾಸುಸಂಪೂರ್ಣೋ ಮಂತ್ರರಾಜಕಲೇವರಃ .. 24..  
 ದ್ವಾದಶಾವೃತಿಚಕ್ರೇಶೋ ಯಂತ್ರರಾಜಶರೀರಕಃ .  
 ಪಿಂಡಗೋಪಾಲಬೀಜಾಡ್ಯಃ ಸರ್ವಮೋಹನಚಕ್ರಗಃ .. 25..

ಷಡಕ್ಷರೀಮಂತ್ರರೂಪೋ ಮಂತ್ರಾತ್ಮರಸಕೋಣಗಃ .  
 ಪಂಚಾಂಗಕಮನುಪ್ರೀತಃ ಸಂಧಿಚಕ್ರಸಮರ್ಚಿತಃ .. 26..  
 ಅಷ್ಟಾಕ್ಷರೀಮಂತ್ರರೂಪೋ ಮಹಿಷ್ಯಷ್ಟಕನೇವಿತಃ .  
 ಷೋಡಶಾಕ್ಷರಮಂತ್ರಾತ್ಮಾ ಕಲಾನಿಧಿಕಲಾರ್ಚಿತಃ .. 27..  
 ಅಷ್ಟಾದಶಾಕ್ಷರೀರೂಪೋಽಷ್ಟಾದಶದಲಪೂಜಿತಃ .  
 ಚತುರ್ವಿಂಶತಿವರ್ಣಾತ್ಮಗಾಯತ್ರೀಮನುಸೇವಿತಃ .. 28..  
 ಚತುರ್ವಿಂಶತಿನಾಮಾತ್ಮಶಕ್ತಿವೃಂದನಿಷೇವಿತಃ .  
 ಕ್ಲಿಂಕಾರಬೀಜಮಧ್ಯಸ್ಥಃ ಕಾಮವೀಧೀಪ್ರಪೂಜಿತಃ .. 29..  
 ದ್ವಾತ್ರಿಂಶದಕ್ಷರಾರೂಢೋ ದ್ವಾತ್ರಿಂಶದ್ಭಕ್ತಸೇವಿತಃ .  
 ಪಿಂಡಗೋಪಾಲಮಧ್ಯಸ್ಥಃ ಪಿಂಡಗೋಪಾಲವೀಧಿಗಃ .. 30..  
 ವರ್ಣಮಾಲಾಸ್ವರೂಪಾಢ್ಯೋ ಮಾತೃಕಾವೀಧಿಮಧ್ಯಗಃ .  
 ಪಾಶಾಂಕುಶದ್ವಿಬೀಜಸ್ಥಃ ಶಕ್ತಿಪಾಶಸ್ವರೂಪಕಃ .. 31..  
 ಪಾಶಾಂಕುಶೀಯಚಕ್ರೇಶೋ ದೇವೇಂದ್ರಾದಿಪ್ರಪೂಜಿತಃ .  
 ಲಿಖಿತೋ ಭೂರ್ಜಪತ್ರಾದೌ ಕ್ರಮಾರಾಧಿತವೈಭವಃ .. 32..  
 ಊರ್ಧ್ವರೇಖಾಸಮಾಯುಕ್ತೋ ನಿಮ್ಮರೇಖಾಪ್ರತಿಷ್ಠಿತಃ .  
 ಸಂಪೂರ್ಣಮೇರುರೂಪೇಣ ಸಂಪೂಜಿತೋಽಖಿಲಪ್ರದಃ .. 33  
 ಮಂತ್ರಾತ್ಮವರ್ಣಮಾಲಾಭಿಃ ಸಮ್ಯಕ್ಸೋಭಿತಚಕ್ರರಾಟ್ .  
 ಶ್ರೀಚಕ್ರಬಿಂದುಮಧ್ಯಸ್ಥಯಂತ್ರಸಂರಾಟ್ಸ್ವರೂಪಕಃ .. 34..  
 ಕಾಮಧರ್ಮಾರ್ಥಫಲದಃ ಶತ್ರುದಸ್ಯನಿವಾರಕಃ .  
 ಕೀರ್ತಿಕಾಂತಿಧನಾರೋಗ್ಯರಕ್ಷಾಶ್ರೀವಿಜಯಪ್ರದಃ .. 35..  
 ಪುತ್ರಪೌತ್ರಪ್ರದಃ ಸರ್ವಭೂತವೇತಾಲನಾಶನಃ  
 ಕಾಸಾಪಸ್ಮಾರಕುಷ್ಠಾದಿಸರ್ವರೋಗವಿನಾಶಕಃ .. 36..  
 ತ್ವಗಾದಿಧಾತುಸಂಬಂಧಸರ್ವಾಮಯಚಿಕಿತ್ಸಕಃ .  
 ಡಾಕಿನ್ಯಾದಿಸ್ವರೂಪೇಣ ಸಪ್ತಧಾತುಷು ನಿಷ್ಠಿತಃ .. 37..  
 ಸ್ಮೃತಿಮಾತ್ರೇಣಾಷ್ಟಲಕ್ಷ್ಮೀವಿಶ್ರಾಣನವಿಶಾರದಃ .  
 ಶ್ರುತಿಮೌಲಿಸಮಾರಾಧ್ಯಮಹಾಪಾದುಕಲೇವರಃ .. 38..  
 ಮಹಾಪದಾವನೀಮಧ್ಯರಮಾದಿಷೋಡಶೀದ್ವಿಕಃ .  
 ರಮಾದಿಷೋಡಶೀಯುಕ್ತರಾಜಗೋಪದ್ವಯಾನ್ವಿತಃ .. 39..  
 ಶ್ರೀರಾಜಗೋಪಮಧ್ಯಸ್ಥಮಹಾನಾರಾಯಣದ್ವಿಕಃ .  
 ನಾರಾಯಣದ್ವಯಾಲೀಡಮಹಾನೃಸಿಂಹರೂಪಕಃ .. 40..  
 ಲಘುರೂಪಮಹಾಪಾದುಃ ಮಹಾಮಹಾಸುಪಾದುಕಃ .  
 ಮಹಾಪದಾವನೀಧ್ಯಾನಸರ್ವಸಿದ್ಧಿವಿಲಾಸಕಃ .. 41..

ಮಹಾಪದಾವನೀನ್ಯಾಸಶತಾಧಿಕಕಲಾಷ್ಟಕಃ .  
ಪರಮಾನಂದಲಹರೀಸಮಾರಬ್ಧಕಲಾನ್ವಿತಃ .. 42..  
ಶತಾಧಿಕಕಲಾಂತೋದ್ಯುಚ್ಛ್ರೇಮಚ್ಚರಣವೈಭವಃ .  
ಶಿರ-ಆದಿಬ್ರಹ್ಮರಂಧ್ರಸ್ಥಾನನ್ಯಸ್ತಕಲಾವಲಿಃ .. 43..  
ಇಂದ್ರನೀಲಸಮಚ್ಛಾಯಃ ಸೂರ್ಯಸ್ಪರ್ಧಿಕಿರೀಟಕಃ .  
ಅಷ್ಟಮೀಚಂದ್ರವಿಭ್ರಾಜದಲಿಕಸ್ಥಲಶೋಭಿತಃ .. 44..  
ಕಸ್ತೂರೀತಿಲಕೋದ್ಭಾಸೀ ಕಾರುಣ್ಯಾಕುಲನೇತ್ರಕಃ .  
ಮಂದಹಾಸಮನೋಹಾರೀ ನವಚಂಪಕನಾಸಿಕಃ .. 45..  
ಮಕರಕುಂಡಲದ್ವಂದ್ವಸಂಶೋಭಿತಕಪೋಲಕಃ .  
ಶ್ರೀವತ್ಸಾಂಕಿತವಕ್ಷಃಶ್ರೀಃ ವನಮಾಲಾವಿರಾಜಿತಃ .. 46..  
ದಕ್ಷಿಣೋರಃ ಪ್ರದೇಶಸ್ಥಪರಾಹಂಕೃತಿರಾಜಿತಃ .  
ಆಕಾಶವತ್ಪ್ರಶಿಷ್ಯಶ್ರೀಮಧ್ಯವಲ್ಲೀವಿರಾಜಿತಃ .. 47..  
ಶಂಖಚಕ್ರಗದಾಪದ್ಮಸಂರಾಜಿತಚತುರ್ಭುಜಃ .  
ಕೇಯೂರಾಂಗದಭೂಷಾಡ್ಯಃ ಕಂಕಣಾಲಿಮನೋಹರಃ .. 48..  
ನವರತ್ನಪ್ರಭಾಪುಂಜಚ್ಛುರಿತಾಂಗುಲಿಭೂಷಣಃ .  
ಗುಲ್ಮಾವಧಿಕಸಂಶೋಭಿಪೀತಚೇಲಪ್ರಭಾನ್ವಿತಃ .. 49..  
ಕಿಂಕಿಣೀನಾದಸಂರಾಜತ್ಯಾಂಚೇಭೂಷಣಶೋಭಿತಃ .  
ವಿಶ್ವಕ್ಷೋಭಕರಶ್ರೀಕಮಸೃಣೋರುದ್ವಯಾನ್ವಿತಃ .. 50..  
ಇಂದ್ರನೀಲಾಶ್ಮನಿಷ್ಪನ್ನಸಂಪುಟಾಕೃತಿಜಾನುಕಃ .  
ಸ್ಮರತೂಣಾಭಲಕ್ಷ್ಮೀಕಜಂಘಾದ್ವಯವಿರಾಜಿತಃ .. 51..  
ಮಾಂಸಲಗುಲ್ಪಲಕ್ಷ್ಮೀಕೋ ಮಹಾಸೌಭಾಗ್ಯಸಂಯುತಃ .  
ಹ್ರೀಂಕಾರತತ್ತ್ವಸಂಬೋಧಿನೂಪುರದ್ವಯರಾಜಿತಃ .. 52..  
ಆದಿಕೂರ್ಮಾವತಾರಶ್ರೀಜಯಿಷ್ಣುಪ್ರಪದಾನ್ವಿತಃ .  
ನಮಜ್ಜನತಮೋವೃಂದವಿದ್ವಂಸಕಪದದ್ವಯಃ .. 53..  
ನಖಜ್ಯೋತ್ಸ್ನಾ ಲಿಶೈಶಿಯುಪರವಿದ್ಯಾಪ್ರಕಾಶಕಃ .  
ರಕ್ತಶುಕ್ಲಪ್ರಭಾಮಿಶ್ರಪಾದುಕಾದ್ವಯವೈಭವಃ .. 54..  
ದಯಾಗುಣಮಹಾವಾರ್ಧಿಗುರ್ವುವಾಯುಪುರೇಶ್ವರಃ .  
ಫಲಶ್ರುತಿಃ -  
ಇತ್ಯೇವಂ ಕಥಿತಂ ದೇವಿ ನಾಮ್ನಾಮಷ್ಟೋತ್ತರಂ ಶತಂ .. 55..  
ಗುರುವಾಯುಪುರೇಶಸ್ಯ ಸರ್ವಸಿದ್ಧಿವಿಧಾಯಕಂ .  
ಕೃಷ್ಣಾಷ್ಟಮೀಸಮಾರಬ್ಧಮಾಸೇನೈಕೇನ ಸಿದ್ಧಿದಂ .. 56..  
ಕೃಷ್ಣಾಷ್ಟಮೀಂ ಸಮಾರಭ್ಯ ಯಾವದನ್ಯಾಽಸಿತಾಽಷ್ಟಮೀ .

ತಾವತ್ಕಾಲಂ ಸ್ತೋತ್ರಮೇತತ್ ಪ್ರತ್ಯಹಂ ಶತಶಃ ಪಠೇತ್ .. 57..  
ಮಾತೃಕಾಪುಟಿತಂ ಕೃತ್ವಾ ಹಿತ್ವಾಽಽಲಸ್ಯಂ ಸುಮಂಗಲೇ .  
ಏಕಾಂತಭಕ್ತಿಯುಕ್ತೋ ಹಿ ಗುರುವಾಯುಪುರೇಶ್ವರೇ .. 58..  
ಜೀವನ್ನೇವ ಸ ಭಕ್ತಾಗ್ನೋ ಮಾಧವಾಧಿಷ್ಠಿತೋ ಭವೇತ್ .  
ತಪ್ತಕಾಂಚನಗೌರೇ ಹಿ ತಚ್ಚರೀರೇ ಸದಾ ಲಸನ್ .. 59..  
ಗುರುವಾಯುಪುರಾಧೀಶೋಽದ್ಭುತಾನಿ ಹಿ ಕರಿಷ್ಯತಿ .  
ಅತ ಆವಾಂ ಮಹೇಶಾನಿ ಗಚ್ಛಾವಃ ಶರಣಂ ಹಿ ತಂ .. 60..  
ಕಾರುಣ್ಯಮೂರ್ತಿಮೀಶಾನಂ ಗುರುವಾಯುಪುರೇಶ್ವರಂ .  
ಉಡ್ಡಾಮರೇಶತಂತ್ರೇಽಸ್ಮಿನ್ ಪಟಲೇ ಕ್ಷಿಪ್ರಸಾಧನೇ .. 61..  
ಮಹಾವೈಕುಂಠನಾಥಸ್ಯ ಗುರುವಾಯುಪುರೇಶಿತುಃ .  
ಅಷ್ಟೋತ್ತರಶತಂ ನಾಮ್ನಾಂ ಸರ್ವಸಿದ್ಧಿವಿಲಾಸಕಂ .  
ಅಧ್ಯಾಯಂ ಸಪ್ತಮಂ ಪೂರ್ಣಮವದಾತಂ ಕರೋತ್ಯುಮೇ .. 62..  
ಇತಿ ಶ್ರೀಗುರುವಾಯುಪುರೇಶ್ವರಾಷ್ಟೋತ್ತರಶತನಾಮಸ್ತೋತ್ರರತ್ನಂ ಸಂಪೂರ್ಣಂ .  
.. ಶುಭಂ ..

Proofread by Aruna Narayanan narayanan.aruna at gmail.com, PSA Easwaran

---

—  
*Shri Guruvayupureshvara Ashtottarashatanama Stotraratnam*

pdf was typeset on June 29, 2023

—

Please send corrections to [sanskrit@cheerful.com](mailto:sanskrit@cheerful.com)

